

SA PASAD KESIMBÀ

Atang Diyà Sa Medoo Batà

**MEPION
KETABANG IPEULoy**

O Emà ké diyà langit, salamát sa kehidu ko diyà kenak enù ka binaluy ko aken anak ko.

KEHIDU

Tabangi ko aken anì pedakelen pedu ku kuna owoy mangunut a diyà keniko.

MEHIDU

Tabangi ko aken anì kumehidu a diyà sa liyu etaw lagà sa kehidu ko diyà kenak.

KESENULÊ

Peuloyi ko sa medoo salà ku. Pelanih ko aken.

KEOLÒ

Legkang pedu ku sa keolò ku keniko!

MUNOY PASAD

O Hésus, ungayà ku umunut a diyà keniko i Datu ku. Pemagtu ko sa adat ku nekeunut diyà sa uyot ko.

KESALIG

Peluhubi ko diyà kenak sa Metiengaw Suguy ko. Ungayà ku metiigan sa medoo uyot ko atang diyà kenak.

MEKEENGAT

Baluy ko aken tegesugkow sa mepion ketabang ipeuloy ko, sa ketuu owoy sa ketudà ko.

KEPEPASEK

Gamit ko aken atang diyà sa kedatù ko anì mekeenggat a sa medoo etaw anì mangunut da diyà keniko.

EGKEGAGA

Egsimbà a pineukit diyà sa ngadan i Hésus. Amen.

MANGUNUT KI SI HÉSUS
theprayercovenant.org/kids

KAGI TELEPUKENS



Sa Balatan I Hésus Denu Sa Kebilibili Netelas · Lukas 15:1-7 | Taa yu, hih. Tigtu dakel sa kehidu sa Emà ta kenita, enù ka binaluy di kita anak di, owoy tigtu inanak di dé kita. —Muna Huwan 3:1

Sa Gugud Denu Si Ablaham · Génésis 12:1-5 | Egsagbì Hésus i, guwaen di, “Pusungi ko si Nemula sa Datù ko. Peunuti ko diyà kenagdi sa langun pedu ko owoy sa langun penemdem ko ma. Iya sa tigtu mapulù uledin diyà sa langun uledin. —Matéyo 22:37-38

Sa Balatan I Hésus Denu Sa Maama TegeSamaliya · Lukas 10:25-37 | Ini sa igsugù ku keniyu, sehiduway yu lagà sa kehidu ku keniyu. —Huwan 15:12

Sa Paligad Denu Sa Etaw Endà Egpeuloy Sa Duma Di Nesalà · Matéyo 18:21-35 | Kedani ko diyà kenak sa langun egbaelan ku medaet, owoy pelanìh ko ma aken kedu diyà sa medoo salà ku. —Salmu 51:2

Sa Egho I Hésus Miglesut · Lukas 2:1-20 | O Datù Nemula, pesalamatan ku kuna diyà sa langun pedu ku. Tulonen ku sa langun mekegaip binaelan ko. —Salmu 9:1

Sa Egho I Pidelu Migpalaw · Lukas 22:54-62 | Na, guwaen i Hésus diyà sa langun etaw, “Amuk iya sa pedu sa sebaen etaw umunut-unut diyà kenak, meekedan di sa hagdi ungayà owoy sakemen di sa naken. Lagà metiang di ma sa bugsud kenà di mematay, enù ka uman agdaw metigkelan di sa kelikutan di danà di mekepangunut diyà sa igsugù ku. Owoy tigtu mekeunut-unut ma diyà kenak. —Lukas 9:23

Sa Pasad I Hésus Denu Sa Metiengaw Suguy i Nemula · Huwan 14:15-31 | Dodoo peagak yu polo diyà sa Suguy i Nemula eg-ugpà diyà keniyu. —Épésó 5:18b

Si Hésus Owoy Sa Medoo Batà · Matéyo 18:1-6 | Na, neetaw diyà tanà iya wé etaw ginelal Kagi i Nemula, owoy mig-ugpà diyà kenami. Hinaa ké sa senang di. Dakel sa senang di enù ka kagdi sa bugtung Anak i Emà di Nemula. Dakel sa ketabang ipeuloy di diyà kenita owoy anan tuu sa langun kagi di. —Huwan 1:14

Sa Egho I Saulo Migpigtuu Diyà Si Hésus · Binaelan 9:1-22 | Huenan di, angay yu diyà sa medoo menuwa diyà siini sinukub langit. Tulù yu sa langun etaw anì umunut-unut da kenak, owoy bautisi yu ma kagda anì tandaan da mesesebaen da si Emà ta Nemula owoy aken i Anak di owoy sa Metiengaw Suguy di. —Matéyo 28:19

Sa Maama Langap · Malkos 10:46-52 | Huenan di tigtu pinedakel i Nemula kagdi owoy igbegay di diyà kenagdi sa tigtu mapulù gelal. Uman pa mapulù sa gelal di diyà sa langun gelal. —Pilipos 2:9

